



वैर-भरतपुर। राजस्थान के पूर्व मुख्यमंत्री अशोक गहलोत को ईश्वरीय संदेश देने के बाद ईश्वरीय सौगात देते हुए ब्र.कु. कमलेश। साथ है ब्र.कु. दिव्या।




सुरत-मजुरागेट। श्री जैन श्वेतांबर तेरापंथी अनुव्रथ सभा की महिलाएं ब्र.कु. सोनल को सम्मानित करते हुए।



राँची। रिजर्व बैंक राँची में '7 बिलियन एक्ट्स ऑफ गुडनेस' कार्यक्रम का उद्घाटन करते हुए ए.जी.एम. अमित सिन्हा, रामप्रकाश सिंघल तथा ब्र.कु. निर्मला।



उधमपुर-जम्मू व कश्मीर। डी.सी. ईशा मुदगल को ईश्वरीय सौगात भेंट करते हुए ब्र.कु. ममता।



कुडली-सोनीपत। टी.डी.आई. के डायरेक्टर रवि भाटिया के साथ ज्ञान चर्चा के बाद समूह चित्र में ब्र.कु.गीता, ब्र.कु.पूजा एवं ब्र.कु. भूषण।



चित्तौड़गढ़-रावतभाटा। आदर्श विद्या मंदिर में आयोजित मातृ-सम्मेलन में माताओं को सम्बोधित करते हुए ब्र.कु. मधु।



शक्तिशाली प्रकम्पन से मैंने अपना जहान बदला....

अनुभव

दिये। मैं उन बातों से अति प्रभावित था। नवम्बर 2012 में भारत आगमन पर अजमेर ब्रह्माकुमारी सेवाकेन्द्र पर 7 दिन का कोर्स किया। इसके उपरान्त जेहा सऊदी अरबिया में सेवाकेन्द्र नहीं होने की वजह से इलेक्ट्रॉनिक्स मीडिया के माध्यम से लगातार बहन शिवानी के प्रवचन, मुरली तथा मीडिटेशन के कार्यक्रमों को सुनते तथा देखते रहे। इसका परिणाम यह हुआ कि आज मेरा पूरा जीवन आध्यात्मिक ज्ञान से ओत-प्रोत है।

प्रश्न:- राजयोग के अभ्यास से आपको क्या फायदे हुए?
उत्तर :- राजयोग के नियमित अभ्यास से अपने आपको अत्यंत हल्का तथा आंतरिक रूप से शक्तिशाली महसूस करने लगा। पहले मैं ईगा में रहता था परन्तु राजयोग के अभ्यास से आत्मभ्रम में रहने की अच्छी प्रैक्टिस हो गयी, जिसकी वजह से जिस किसी को मिलता या व्यवहार में आता उससे हमेशा मुझे सकारात्मक परिणाम मिलता।

प्रश्न:- माउण्ट आबू स्थित ब्रह्माकुमारीरौज के अंतर्राष्ट्रीय मुख्यालय में आने के बाद क्या अनुभव हुआ?

उत्तर:- अगस्त 2013 में युगलों का राजयोग मीडिटेशन कैम्प जिसे भट्टी कहते हैं, में युगल के साथ आने का सौभाग्य प्राप्त हुआ। यहाँ के प्रवचन व राजयोग के अभ्यास से मन में अच्छी छाप पड़ी और अब मैं गृहस्थ जीवन में अपने आप को ट्रस्टी समझता हूँ। ऐसा महसूस होता है कि हर कार्य जैसे अपने आप सफल हो रहा है। मुख्यालय को देखकर मुझे लगा कि यहाँ से मेरा जन्म जन्म का रिश्ता है। यहाँ के शक्तिशाली प्रकम्पन मुझे फरिश्ता स्वरूप का अनुभव कराते हैं। यहाँ के बारे में सुनते ही मन सुख, शान्ति व असीम प्यार से भर जाता है।

प्रश्न:- रोजमर्रा के जीवन में व आपके अपने

व्यवसाय में आध्यात्मिकता का क्या प्रभाव पड़ा?

उत्तर:- मैं तो यह समझता हूँ कि रोजमर्रा का जीवन तो बिना आध्यात्मिकता के अधूरा है। नियमित दिनचर्या में अपने शक्तिशाली प्रकम्पन द्वारा सामने वाले किसी भी इंसान के विचारों को पूर्णरूप से बदला जा सकता है। इसको मैं प्रैक्टिकल में अनुभव करता हूँ। इसका मेरे पास एक अनोखा व बहुत अच्छा उदाहरण है जो मैं पाठकों को बताना चाहूँगा। अनुभव इस प्रकार है कि मैंने एक व्यापारी को डेढ़ करोड़ रुपये लोन पर दिया था। समय उपरान्त उसने देने से मना कर दिया। उस समय मैं राजयोग का अभ्यास नहीं करता था। इसलिए मेरे स्वभाव में बहुत गुस्सा व चिड़चिड़ापन आ जाता था। गुस्से में आकर एक ऑफिशियल कलेक्टिंग कम्पनी को 20 प्रतिशत कमीशन लेकर सामने वाली पार्टी को डरा धमका के वसूली करने के लिए कह दिया था। वसूली कम्पनी भी पूरा प्रयास करने के बाद असफल हो गई। उस दरम्यान मैं राजयोग मार्ग पर चल पड़ा था। उस समय से मैं उस इंसान को दिल की दुआओं के साथ सकारात्मक प्रकम्पन देने लगा। इसका परिणाम मुझे सकारात्मक मिला। उसके घर में लड़की की शादी होने वाली थी, उस समय भी मैं लगातार सकारात्मक प्रकम्पन देता रहा। ई-मेल से सैसैजेज दिया करता था जिसका उसके विचारों पर प्रभाव पड़ा। धीरे धीरे बिना मांगे वो आधी रकम लौटा चुका है। शेष भी सौ प्रतिशत लौटा देगा ऐसा महसूस होता है। व्यवसाय में तथा व्यवहार में आते कहीं ना कहीं कुछ ऐसे विशेष अनुभव होते रहते हैं। मैं परमपिता परमात्मा का दिल से शुक्रिया करता हूँ कि उन्होंने मुझे अब गुस्सा नहीं परन्तु क्षमा करके विश्व में सकारात्मक प्रकम्पन देने की क्षमता दी है।

धन कमाना हरेक व्यक्ति का सुनहरा सपना और जीवन का अंतिम लक्ष्य बन गया है। कोई वस्तुओं का उत्पादन और बिक्री करके तो कोई अपने श्रम को बेचकर धन कमाने को दौड़ में लगा हुआ है। प्रवर्तित श्रम द्वारा धन अर्जित करने के पीछे मनुष्य की सोच यही बन गई है कि धन से सुख की प्राप्ति और सुविधाओं का क्रय किया जा सकता है। इसीलिए आज मनुष्य कोई भी कीमत चुकाकर धन अर्जित करने को आतुर है। मनुष्य की इस भौतिकवादी सोच ने शहर को बाजार और मनुष्य को उपभोक्ता बना दिया है। मनुष्य की खुशी, मनोरंजन के साधन और सपने तक ही बिकने लगे हैं। संस्थायें, सरकारें और 5-6 फीट हाइ-मांस की काया में लिपटा हुआ इंसान धन के अर्जन, संग्रह और निवेश में इस सीमा तक लिप्त हो गया है कि वह जीवन के धर्म, कर्म और मर्म को भूल गया है। लगभग 90 के दशक में आर्थिक उदारीकरण का दौर प्रारम्भ होने के बाद तो धन कमाने की मची होड़ के प्रति अपनी प्रतिबद्धता से भटक गया है। लोगों की दीन, दुःखी और दरिद्रता की अवस्था और व्यवस्था को देखकर विश्व में अपने ढंग के अनोखे प्रजापिता ब्रह्माकुमारी ईश्वरीय विश्व

अरबपति

विद्यालय ने लोगों के वर्तमान और भविष्य के जीवन को धन से मालामाल कर अरबपति तो क्या पदमपदमपति बनाने के लिए 'सात अरब सत्कर्मों की महायोजना' का शुभारम्भ किया है। इस महायोजना के डायरेक्टर ज्योतिर्बिन्दु स्वरूप परमपिता परमात्मा शिव का सभी निवेशकों से यह वायदा है कि इसमें किया गया सत्कर्मों का निवेश 100 प्रतिशत सुरक्षित है और लाभांश में अरबपति बनने की पूर्ण गारंटी है। विश्व में चलने वाली आर्थिक मंदी और प्राकृतिक आपदाओं तथा परिस्थितियों के उथल-पुथल होने के कारण पड़ने वाले दुष्परिणामों से यह योजना पूरी तरह सुरक्षित है। इसलिए सभी मनुष्य चाहे वे किसी भी धर्म, जाति, उम्र, लिंग, भाषा, आर्थिक और शैक्षिक पृष्ठभूमि से आते हैं, इस महायोजना में आसानी से निवेश कर सकते हैं। यह 'सात अरब सत्कर्मों की महायोजना' एक सीमित अवधि के लिए है। जल्दी कीजिए। कहीं ऐसा न हो कि आपका पड़ोसी 'आलस्य' और बार-बार धोखा देने वाला 'देह अभिमान चाचा' आपको इस महायोजना के बारे में उल्टी-सुल्टी बातें करके भ्रमित कर दें।

निवेश का अंतिम अवसर

यदि आपको सेवा के अवसरों से वंचित रहने की बार-बार शिकायत है या आप धन के अभाव में सेवा के अवसरों से वंचित हैं अथवा अनपढ़ हैं अथवा वृद्ध हैं तो भी आपके लिए अरबपति बनने का सुनहरा अंतिम अवसर है। इसमें आपको केवल समय और श्रम का निवेश करने में किसी भी प्रकार का शर्म और संकोच नहीं करना है। यदि आप अरबपति बनने का सपना देखा करते हैं तो एक जन्म क्या अनेक जन्म-जन्मान्तर के लिए सपनों को साकार करने का बिल्कुल यही वक्त है।

निवेश के प्रमुख विकल्प

महा अरबपति बनने की इस योजना में अनेक प्रकार के सुरक्षित निवेश के अवसर विकल्प के रूप में उपलब्ध हैं। आप अपने लिए अपनी आंतरिक मनोभावना के अनुसार किसी भी सत्कर्म के विकल्प का चयन करने के लिए स्वतंत्र हैं। बेहतर तो यह होगा कि आप पहले ही महा अरबपति बनाने वाली सत्कर्मों की इस योजना के लक्ष्य और परिणाम के प्रभाव को लोगों के समक्ष प्रभावशाली तरीके से रखें। सत्कर्मों के निवेश के प्रमुख विकल्प हैं- क्षमा, प्रेम, सहयोग, दया, शान्ति और सद्भावना के प्रकम्पन फैलाना, प्रकृति के प्रति दया, खुशी बांटना, विकलांगों की सहायता, - शेष पेज 7 पर...

सम्पूर्णता के लिए तीव्र पुरुषार्थ

स्वमान - मैं हर परिस्थिति के प्रभाव से मुक्त रहने वाली संतुष्टमणि आत्मा हूँ।

संगमयुग पर सबसे बड़े से बड़ी स्थिति है संतुष्टता की। संतुष्ट आत्मा की स्थिति सदा प्रातिशाल रहती है। कोई भी परिस्थिति संतुष्ट आत्मा के ऊपर अपना प्रभाव डाल नहीं सकती, क्योंकि जहाँ संतुष्टता है वहाँ सर्व शक्तियाँ और सर्वगुण स्वतः ही आ जाते हैं। संतुष्ट आत्मा स्वयं-प्रिय, प्रभु-प्रिय और सर्व के प्रिय होती है। सदा संतुष्ट वही रह सकता है - जिसको सर्व प्राप्ति है। परमात्मा बाप द्वारा सर्व शक्तियाँ, सर्वगुण, सर्व खजाने प्राप्त की हुई आत्मा सदा संतुष्ट रहती है।

योगाभ्यास - मैं मास्टर सर्वशक्तिवान आत्मा हूँ। मुझसे चारों ओर सर्व शक्तियों के वायव्येशन्स फैल रहे हैं। मैं मास्टर सर्वशक्तिवान, सर्वशक्तिवान बाप से कम्बाइन्ड हूँ, सर्वशक्तिवान की शक्तिशाली किरणों निरंतर मुझ पर पड़ रही हैं और मैं सर्व शक्तियों से भरपूर हो रही हूँ।

बाबा के महावाक्य - मास्टर सर्वशक्तिवान

वह है जो जिस समय, जिस शक्ति को आर्डर करे वह शक्ति हाज़िर हो जाए। ऐसे नहीं चाहिए सहनशक्ति और आ जावे सामना करने की शक्ति। तो शक्तियों को मास्टर सर्वशक्तिवान बन आर्डर करो और समय पर यूज करो।

धारणा - मन, वचन और कर्म में व्यर्थ से पूरी तरह मुक्त रहना है। प्यारे बापदादा ने 15 दिन के लिए विशेष होमवर्क दिया है कि कुछ भी हो जाए... किसी भी परिस्थिति सामने आ जाये लेकिन मन, वचन और कर्म में कम से कम 80 प्रतिशत मुक्त रहना है। संकल्प और स्वप्न में भी क्यों, क्या के प्रश्न न उठें। कितना भी हलचल हो लेकिन हमारी स्थिति अचल रहे। तो चेक करें कि कोई भी बात सामने आती है तो फुलस्टॉप लगता है या क्वेश्चन मार्क।

स्व-चेकिंग के लिए - सारा दिन संतुष्ट रहे और सर्व को संतुष्ट किया? संकल्प, वाणी और कर्म में व्यर्थ से कहां तक मुक्त रहे? त्रिकालदर्शी बन, तीनों काल को परख कर कर्म

स्वमान - मैं बापदादा का वारिस बच्चा हूँ।

हर माँ-बाप की ख्वाहिश होती है कि उनका बच्चा वारिस अर्थात् योग्य बने, उन्हीं के जैसा या उनसे भी बेहतर बने, ऐसा वारिस जो उनके कार्य को आगे बढ़ाये, उनके हर सपने को पूरा करे, समाज और संसार में उनका नाम रोशन करे, हमारे अलौकिक मात-पिता बापदादा भी हमसे ऐसी ही आशा रखते हैं ना...? क्या हम अपने मात-पिता की आशाओं को पूर्ण करने वाले वारिस बच्चे नहीं बनेंगे...?

योगाभ्यास - अ. वारिस वो जो एक के लव में लीन रहे - जिस मात-पिता ने हमें अलौकिक जन्म दिया, ज्ञान रत्नों से हमारा श्रृंगार किया, हमें जीवन जीना सिखाया, इतना योग्य बनाया, हमारे सारे दुःख दूर किये, अपना सब कुछ हम पर न्योछावर कर दिया, ऐसे मात-पिता के लिए हम क्या न कर जाएं, स्वयं से ऐसी बातें करते हुए बाबा के प्यार में मग्न हो जायें...।
ब. वारिस वो जो छोटे बच्चे की तरह अपने सारे बोझ अपनी अलौकिक माँ को सौंपकर हल्का हो जाए...तो हम जो भी जिम्मेवारियों

का बोझ मैं-पन व मेरे-पन के कारण ढोकर चल रहे हैं, जिस स्वभाव, संस्कार, वस्तु वा व्यक्ति से परेशान हो रहे हैं, उस बोझ को बापदादा को सौंपकर हल्के रहने का अनुभव बढ़ाते चलें...।

स. वारिस वो जो मात-पिता की हर आज्ञा का पालन करे - वर्तमान आज्ञा है सेकण्ड में परमधाम में अपने अनादि स्वरूप ज्योति स्वरूप में स्थित हो जाएं, फिर सूक्ष्म वतन में अपने फरिश्ते स्वरूप में स्थित हो जाएं। क्रोध मुक्त की गिफ्ट जो शिव बाबा को दे दी है उसे पुनः वापस लेकर यूज न करें।

धारणा - परिवार की भावना रखने वाला (फैमिली नेचर) - शिव भगवानुवाच - "वारिस बच्चा हर कार्य में चाहे मनसा, चाहे वाचा, चाहे कर्मणा, चाहे सम्बन्ध-सम्पर्क में फैमिली नेचर वाला होगा। फैमिली का अर्थ होता है एक-दो को जानना और एक-दो को समझकर चलना। तो वारिस, परिवार में भी ठीक होगा और चारों निश्चय भी उसके प्रैक्टिकल लाइफ में होंगे।

किया? मास्टर सर्वशक्तिवान बन सर्वशक्तियों को आर्डर प्रमाण चलाया? हलचल में भी अचल रहे? फुलस्टॉप लगाया या क्वेश्चनमार्क?

चिंतन - मन, वचन और कर्म में व्यर्थ से कैसे मुक्त रहे? व्यर्थ का कारण और निवारण क्या है? व्यर्थ से नुकसान क्या है? व्यर्थ से मुक्त रहने वालों की निशानियाँ... और इससे... फायदे क्या हैं?

साधकों के प्रति - बापदादा कुछ समय से बार-बार इशारा दे रहे हैं कि पढ़ाई का रिजल्ट अचानक सामने आना है...। इसलिए सदा एवररेडी। अभी समय है उड़ती कला में तीव्र पुरुषार्थ का...। ऐसे नहीं कि चल रहे हैं...साधारण रीति से अपनी दिनचर्या व्यतीत करना अब वह कॉमन पुरुषार्थ का समय गया...। इसलिए बापदादा इशारा दे रहे हैं कि हर सेकण्ड और हर संकल्प को चेक करो और स्वयं को चेज करो।

वह सारे परिवार का प्यारा होगा। कोई का प्यारा और कोई का नहीं, नहीं।"

चिन्तन - वारिस अर्थात् हर श्रीमत पर चलने वाला - संकल्प, बोल, कर्म, दृष्टि, वृत्ति, व्यवहार, तन, धन, जन, दिनचर्या आदि के लिए बापदादा ने क्या-क्या श्रीमत दी है? अलग-अलग निकालें। बाबा की साकार और अव्यक्त मुरलियों से श्रीमत की माला बनायें।

साधकों प्रति - प्रिय साधकों! प्यारे बापदादा को वारिस बच्चों की आवश्यकता है जो उनकी शिक्षाओं को अपने जीवन में पूरी तरह उतारकर सारे संसार में उन्हें प्रत्यक्ष करें। बाबा का बनकर भी हम वारिस बच्चा न बन सकें तो शायद हम खुद ही खुद को माफ नहीं कर पायेंगे। जैसे बाबा ने कहा कि वारिस अर्थात् बाबा ने कहा और बच्चे ने किया। तो आओ हम सभी यह दृढ़ संकल्प करें कि बाबा आप जो भी कहेंगे, उसे मैं अवश्य पूर्ण करूँगा। आपका नम्बर व वारिस बच्चा बनकर दिखाऊँगा।

अरबपति

पेज 6 का शेष... महिलाओं को सुरक्षा, स्वयं तथा विश्व के कल्याण के लिए ध्यानाभ्यास, व्यर्थ विचारों को समाप्त करना, दूसरों को प्रेरणा प्रदान करना। इसके अतिरिक्त यदि कोई व्यक्ति सत्कर्म के किसी अन्य विकल्प का चयन करना चाहता है तो उसके लिए भी विकल्प खुले हुए हैं।

प्रमुख उपभोक्ता

सत्कर्म के निवेश के सबसे सुरक्षित उपभोक्ता हम स्वयं ही हैं। सबसे पहले सत्कर्म के लिए ऊपर दिए गए विकल्पों में अपने इच्छानुसार सत्कर्म का चयन सुविधानुसार एक सप्ताह, मास अथवा वर्ष के लिए कर सकते हैं। चयनित किए गए सत्कर्म या सत्कर्मों को देहभान से मुक्त होकर जीवन में व्यावहारिक रूप से अपना आवश्यक है, तभी आपके महा अरबपति बनने की पूरी गारंटी है क्योंकि सत्कर्मों की पूंजी जमा करने का बैंक पूरे कल्प में केवल एक ही बार वर्तमान संगमयुग पर स्वयं निराकार ज्योतिर्विन्दुस्वरूप परमात्मा शिव द्वारा स्थापित हुआ है। सत्कर्म के लिए उपभोक्ता के

रूप में अन्य विकल्प जैसे परिवार, मित्र, सहकर्मी, शैक्षिक संस्थाएँ, मंदिर, मस्जिद, चर्च, गुरुद्वारा, धार्मिक संगठनों, औद्योगिक घराने, धरती माता इत्यादि हैं। सर्वप्रथम संस्थाओं में जाकर इस महायोजना के लक्ष्य और उद्देश्य के सम्बन्ध में प्रभावशाली प्रेरक सम्बोधन द्वारा लोगों के मन में सत्कर्म के प्रति प्रेरणा उत्पन्न की जाए। आलस्य, उदास, निराशा और अहंकारी मन से सत्कर्म का कारोबार करना असम्भव है। राजयोग के अभ्यास द्वारा मन को सशक्त बनाकर सत्कर्म का कारोबार करना सुरक्षित निवेश की विधि है।

सत्कर्म की महायोजना से लाभ

इस संसार के कल्याण, सद्भावना और सहयोग के प्रकम्पन द्वारा सुखमय जीवन जीने के लिए समर्पित यह महायोजना भौतिकता की अंधी दौड़ और अज्ञानता के अंधकार में भटक रही मानवता के लिए बेहतर जीवन की संकल्पना को साकार करने का एक अवसर है जिसमें हम और आप मिलकर समाज के सभी लोगों को सत्कर्म करने के लिए प्रेरित करके स्वर्गाम

विश्व के नवनिर्माण को दिशा में अपना अमूल्य योगदान दे सकते हैं। यह वैज्ञानिक ढंग से प्रमाणित हो चुका है कि जब किसी स्थान में रहने वाली जनसंख्या के एक प्रतिशत लोग किसी एक विशेष संकल्प में स्थित होकर सामूहिक सोच के साथ कार्य करते हैं तो उस स्थान का वातावरण बदल जाता है। आप अपने गाँव, शहर, कार्यस्थल इत्यादि स्थानों पर इसी लक्ष्य को लेकर सत्कर्म करने के लिए लोगों को सामूहिक रूप से प्रेरित करके सकारात्मक वातावरण का नवनिर्माण करने के महापुण्य का वर्तमान में चान्स लेकर भविष्य में चान्सलर बन सकते हैं। नकारात्मक वातावरण के कारण सत्कर्म करने से वंचित आत्माओं को सत्कर्म की इस महायोजना से प्रत्यक्ष लाभ मिलेगा। आपका वर्तमान जीवन सुखमय, सुरक्षित और समृद्ध होगा। आपके जीवन में आध्यात्मिक उन्नति के नये प्रवेश द्वार खुल जाएंगे। 'सात अरब सत्कर्मों की महायोजना' के सम्बन्ध में किसी भी प्रकार की जानकारी www.actsofgoodness.org पर उपलब्ध है।
-ब्र.कु.डॉ. हरिन्द्र, वाराणसी



किशनगढ़। नवनिर्मित सेवाकेन्द्र 'शिव शक्ति भवन' के उद्घाटन समारोह के अवसर पर केक काटते हुए दादी रतन मोहनी, ब्र.कु. शान्ता, किशनगढ़ की महारानी मिनाक्षी देवी तथा ब्र.कु. कमलेश।



वर्नाला। 'स्ट्रेस फ्री लाईफ' के ऊपर एयर फोर्स के केन्द्रीय महाविद्यालय स्कूल में ट्रेनी टीचर्स के बीच में विचार रखते हुए 7 जिलों के ए.डी.सी. एस.आर. गुप्ता, ब्र.कु. वृज, ब्र.कु. सुदर्शन तथा विद्यालय के सकेट्री।



वड़ोदा। ग्लोबल हॉस्पिटल की 21वीं सालगिरह पर संबोधित करते हुए उपाध्यक्ष ब्र.कु. डॉ. सतीश। साथ हैं ब्र.कु. भगवान, ब्र.कु. भगवती, ब्र.कु. राज, प्रो. चन्द्रवदन व ऑर्थोपेडिक सर्जन डॉ. ओ.पी. अग्रवाल।



दिल्ली। सुदर्शन टीवी चैनल के अध्यक्ष सुरेश चक्कानेक को रक्षासूत्र बांधते हुए ब्र.कु. अदिति।



वरेली-चौपला रोड(उ.प्र.)। 'आध्यात्मिकता द्वारा सुरक्षा' कार्यक्रम के बाद ए.डी.आर.एम. सोमेश श्रीवास्तव एवं वरिष्ठ मंडल परिचालक प्रबन्धक जवाहर राम को ईश्वरीय सौगात देते हुए ब्र.कु. पार्वती।



आदर्शनगर-(उ.प्र.)। 'राजयोग द्वारा क्रोध निवारण एवं सकारात्मक चिन्तन से सफल व सुरक्षित यात्रा' कार्यक्रम के बाद ब्रह्माकुमारी बहनों को मोमेन्टो देकर सम्मानित करते हुए ए.आर.टी.ओ. संजय झा।